

# Rapport Annwali Amministrattiv

---

Jannar – Diċembru 2015

## **Werrej**

*Introduzzjoni*

*II-Kunsill*

*II-Hidma tal-Kunsill*

*Konkluzjoni*

## 1 Introduzzjoni

---

Ilni Segretarju Eżekuttiv tal-Kunsill ta' Santa Venera minn Frar, 2014 fejn minn hemm bl-ghajjnuna tas-Sindku, tal-Vici Sindku, tal-Membri tal-Kunsill, tal-Haddiema tal-Kunsill u tal-Membri tal-Kumitati u Sotto Kumitati bdejt bil-hidma tiegħi b'risq il-komunita' Vendriża.

Nemmen illi bil-limitazzjonijiet li l-Kunsill ta' Santa Venera kellu, matul dawn l-aħħar sentejn, għamel dak kollu li seta' sabiex jara illi Santa Venera tingħata l-ġieħ li jixraqilha, u kemm il-darba matul 2016 il-Kunsill jimxi fuq l-istess passi żgur li l-lokalita' u r-residenti qed ikunu qed jagħmlu pass ieħor lejn l-idejal.

L-2015 kienet sena illi matulha minbarra li ttiehdu diversi inizjattivi utli ġie ppjanat xogħol u saru diversi diskussjonijiet illi l-frott tagħhom ser jibda jidher matul s-snin li ġejjin.

L-akbar sfida li għandu l-Kunsill fis-snin li ġejjin hija bla dubju ta' xejn li jiżgura li jkompli joffri s-servizzi eżistenti filwaqt li jipprovdi servizzi oħra godda. Preżentament waħda mill-akbar żvantagġi li l-Kunsill jaffaċċja ta' kuljum fl-operat tiegħu huwa l-uffiċċju amministrattiv għaliex ma huwiex aċċessibbli għal persuni b'dizabilita' fizika jew anzjani, filwaqt li ċ-ċokon tal-uffiċċini preżenti jfixklu xi ftit l-operat.

Bħal ma sar fl-2014 Il-Kunsill ta' Santa Venera huwa determinat li fis-snin li ġejjin jkompli jaħdem sabiex mhux biss jilhaq l-aspettattivi tar-residenti Vendriži iżda jiżboq l-aspettattivi tal-istess komunita'.

**Michael Mifsud**  
**Segretarju Eżekuttiv**

## 2 II-Kunsill

---

### 2.1 II-Kunsill

Santa Venera skond l-aħħar registru elettorali maħruġ f'Ottubru, 2015 huwa raħal b'5,727 votant b'populazzjoni li tisboq is-7,000 ruħ. Għalhekk skond il-liġi tal-Kunsilli Lokali, il-Kunsill Lokali ta' Santa Venera huwa kompost minn seba' kunsilliera, b'Sindku u Viċi-Sindku eletti direttament mill-poplu.

Il-Parti amministrattiva tal-Kunsill Lokali hija preżentament immexxija minn Segretarju Eżekuttiv, mghejjun minn Uffiċjal Eżekuttiv u Skrivana. Flimkien, l-amministrazzjoni tal-Kunsill tiegħu ħsieb illi tikkordina l-ħidma kollha tal-Kunsill Lokali, tikkontrolla l-finanzi u fuq kollox timplimenta d-deċiżjonijiet kollha li jittiehdu mill-Kunsilliera fis-seduti tal-Kunsill.

Il-pjan ta' ħidma tal-Kunsill Lokali jiġi ffaċilitat bil-ħidma ta' diversi individwi permezz ta' għajjnuna volontarja, ir-residenti kif ukoll il-membri tas-Sotto-Kumitati li jiġu maħtura mill-Kunsill Lokali u li xogħolhom ikun illi jiddiskutu u jressqu proposti li mbagħad jiġu diskussi u deċiżi waqt is-Seduti tal-Kunsill Lokali.

### 2.2 L-AMMINISTRAZZJONI TAL-KUNSILL

L-amministrazzjoni tal-Kunsill hija komposta kif ġej:

*Is-Sur Michael Mifsud\**      *Segretarju Eżekuttiv* – Responsabbli mill-operat sħiħ tal-Kunsill Lokali, amministrazzjoni, finazi riżorsi umani u relazzjonijiet mal-kostitwenti u aġzendi kummerċjali


*Is-Sur Lino Busuttil*      *Uffiċjal Eżekuttiv* – Responsabbli għar-relazzjonijiet mal-kostitwenti u aġzendi kummerċjali, permessi, ħlasijiet, ilmenti u xogħol ta' rutina fl-uffiċċju.

*Is-Sinjorina Sharon Mifsud*      *Skrivana* – Responsabbli mir-relazzjonijiet mal-kostitwenti u aġzendi kummerċjali, ħlasijiet, sezzjoni finazi, bulky u xogħol ta' rutina fl-uffiċċju

Matul din is-sena l-ħaddiema ssekondati mal-Kunsill Lokali kienu:

Is-Sur John Borg	Industrial Project Services Ltd – ex Tarzna/Shipbuilding
Is-Sinjorina Maria Dolores Caruana	Employment & Training Corporation
Is-Sinjorina Brenda Attard	Employment & Training Corporation

**2.3 L-organizzazzjoni tal-Kunsill hija maqsuma fuq din l-istruttura:**



### 3. Il-Hidma tal-Kunsill

#### 3.1 Hidma tal-Kunsill

Is-sena 2015, kienet sena mpenjattiva hafna għall-Kunsill lokali ta' Santa Venera. Sena li matulha sar hafna xogħol fil-lokalita' tagħna flimkien ma ippjanar ta' preparazzjoni sabiex matul is-snin li ġejjin naraw li xogħol siewi f'diversi oqsma jsir f'din il-lokalita'. Kienet sena illi matulha, minkejja d-diffikultajiet li niltaqgħu magħhom, ikkonkludejna diversi nizzjattivi illi l-frott tagħhom ser jidher matul is-snin li ġejjin.

Matul 2015 il-Kunsill hadem bis-shiħ sabiex il-holma li jinbena tiċ-Centru Ċiviku ssir realtà. Saru l-pjantu u l-estimi tal-ispiza tal-proġett li huwa stamt li l-ispiza titla' għal madwar 1.5 million. Skatta l-proċess tal-applikazzjoni tad-devoluzzjoni tal-art biswit il-Kunsill u l-applikazzjoni mall-MEPA għall-permessi neċessarji. Il-Kunsill fuq dan il-proġett qiegħed jagħmel dak kollu li jista' iżda jekk mhux ser ikun hemm għajjnuna mill-Gvern Ċentrali ser tkun impossibbli li l-Kunsill jidhol għal din l-ispiza finanzjarja.

Din is-sena u fis-sena li ġejja l-Kunsill għandu sfida kbira fir-rqgward tal-finanzi dan minhabba l-fatt tal-Proġett tal-*Public Private Partnership (PPP)* fejn għandu diversi pagamenti fuq xogħolijiet li saru f'ħames toroq fejn l-istess pagamenti jridu jithalsu fis-sentejn li ġejjin.

Wara li s-sena –ohra fl-2014 il-Kunsill hadem mal-Gvern Ċentrali sabiex il-Kunsill jingħata €75,000 li kienu *shortage* ta' dak ippjanat minhabba l-istimi baxxi ta' xogħolijiet li kienu ntbaġhtu lill-Gvern qabel ma kien beda x-xogħol fejn parti minn Triq Misraħ il-Barrieri kellu jitwaqqaf minhabba din is-sitwazzjoni.

Fis-sena 2015 il-Kunsill hadem biex waqt li tkun qiegħed isir ix-xogħol f'Misraħ il-Barrieri isiru xi xogħolijiet ohra ta' bankini fi Triq San Ġorġ (il-parti l-ġdida fejn il-Klabb tal-Inter), Triq Tumas Dalli k/m Triq Kanonku Bonnici, Triq is-Soll k/m Triq Misraħ il-Barrieri. Apparti minn hekk ser tinbena mill-ġdid Triq iż-Zonqor inkluż il-bankini u tiġi rrangata Triq Mons. De Piro l'parti fejn qed tisfronda. Dan l-imsemmi xogħol flimkien ma Triq Misraħ il-Barrieri għandu jibda fil-bidu tas-sena 2016

Minkejja d-diffikultajiet li ltaqa' magħhom, il-Kunsill Lokali ta' Santa Venera huwa ottimist illi Santa Venera ser tgħaddi minn perjodu ta' żvilupp konsiderevoli matul is-snin li ġejjin u fil-fatt qiegħdin nippjanaw illi nkomplu nippartecipaw f'numru ta' inizzjattivi li l-Gvern qiegħed joffri permezz tad-Dipartiment tal-Gvern Lokali u kif ukoll ta' Dipartimenti ohra tal-Gvern.

Infatti din is-sena l-Kunsill applika fl-iskema li nieda l-gvern dwar il-proġetti ta' restawr. Il-Kunsill applika sabiex isir ir-restawr fuq il-Bieb fi Triq il-Madonna tal-Karmnu dejjem jekk il-proposta tal-Kunsill tiġi milqughha mil-Bord ta' din l-iskema.

#### 3.2 Patching, Tabelli u Sinjali tat-Toroq

Il-Kunsill kompli l-hidma tiegħu sabiex jara li tabelli tat-traffiku u s-sinjali tat-toroq ikunu kemm jista' jkun ta' gwida għar-residenti u dawk li jżuru l-lokalita'. Għal dan il-ghan, matul l-2015, apparti li inbidlu tabelli u żdiedu tabelli godda fejn kienu meħtieġa, l-Kunsill bl-għajjnuna tal-haddiema assejnati għamel madwar 100% refresh tas-sinjali tat-toroq.

Konxji mill-fatt illi diversi toroq fil-lokalita' m'humiex fi stat tajjed f'dan ir-rigward, matul l-2015, il-Kunsill Lokali hadem sabiex jara illi jsir patching fejn ikun hemm bzonn. Naturalment, il-Kunsill Lokali huwa ta' l-opinjoni illi certu toroq jinhtieg illi jinghatalhom wiċċ ġdid, pero' minhabba limitazzjonijiet fir-rizorsi finanzjarji dan ma kienx possibbli. Ghaldaqstant, permezz ta' din il-mizura, il-Kunsill Lokali haseb illi jista' jtejjeb xi ftit il-kwalita' tat-toroq fil-lokalita'.

Il-Kunsill Lokali, matul 2015 ghamel xogħol ta' major patching u l-bankini fi Triq San Ġorġ parti minn Triq il-Kbira San Ġuzepp k/m Triq il-Kanun li kienet waħda mit-toroq residenzjali lli kienet is-snin fil-bzonn li ssir mill-ġdid. Il-Kunsill Lokali ta' Santa Venera kien strumentali sabiex permezz tal-fondi li nġiebu mir-Regjun Ċentrali ssir it-triq u l-bankina ta' din il-parti ta' Triq San Ġorġ. Infatti wara li l-Kunsill gab il-permessi mill-entitajiet konċernati tal-Gvern, ix-xogħol fi Triq San Ġorġ inbeda u tlesta f'Jannar 2015.

Fis-sena 2014 il-Kunsill Lokali ta' Santa Venera ghamel diversi diskussjonijiet ma' Transport Malta sabiex titlesta Triq il-Madonna tal-Karmnu. Wara diversi xhur ta' diskussjonijiet intlaħaq ftehim sabiex wara li l-Enemalta jgħaddu l-cables tad-dawl neċessarji Transport Malta kellhom ikompli bil-proċess sabiex tinbena t-triq. Ghaldaqstant matul is-sena 2105 din is-sitwazzjoni għandha tiġi rizzolta u saru l-bankini u l-asfaltar ta' din it-triq u b'hekk ir-residenti ta' din it-triq issa għandhom l-ambjent xieraq kif misthoqq lilhom.

F' Mejju 2015 sar l-ftuħ ufficċjali ta' Misraħ Santa Venera fejn għal din l-inawgurazzjoni kienet preżenti l-Eċċellenza tagħha l-President ta' Malta is-Sinjura Marie Louise Coleiro Preca. L-Għaqdiet tal-Lokal taw is-sehem tagħhom f'din l-inawgurazzjoni.

### 3.3 Traffic Management

Matul is-sena 2015, il-Kunsill hadem u ghamel divesi trattativi ma' Transport Malta sabiex fiż-żoni residenzjali ssir is-sistema tal-ipparkjar bil-hin. F'dan ir-rigward il-Kunsill għadu għaddej b'dawn id-diskussjonijiet sabiex b'hekk il-Kunsill isolvi l-problema li qed jiffaċċjaw ħafna m ir-residenti fejn dawn minhabba l-azjendi kbar li hemm fil-lokal mhux qed ikollhm spazju fejn jipparkjaw.

Apparti minn hekk din fis-sena 2015 saru laqgħat pubbliċi dwar il-problema li qed igarrbu r-residenti kull meta jkun hemm il-ħatt tal-containers fit-toroq residenzjali bħal ma huma ta' Triq il-Brunzar, Triq Qormi, Triq Patri Frangisk Grech, Triq il-Fawwara, Triq Misraħ Santa Venera, Triq Ċikku Portanier, Triq Salvinu Spiteri u Triq Carini. Wara li din il-problema kienet diskussa nternament il-Kunsill hass il-ħtieġa sabiex isejjaħ Laqgħa Pubblika sabiex b'hekk, quddiem il-preżenza ta' Ufficċjala mill-Korp tal-Pulizija, ir-residenti preżenti jkunu jistgħu jagħmlu l-ilmenti u ssuġġerimenti tagħhom sabiex b'ħidma kollettiva nippruwaw insolvu din il-problema. F'din il-laqgħa gie iċċarat mar-residenti li l-permessi tal-ħatt ma jinħargux mill-Kunsill iżda mill-pulizija. Apparti minn hekk kemm il-Kunsill u kif ukoll il-pulizija ġejna notifikati kemm kif uħud mill-operaturi qed jagħmlu l-ħatt tal-containers mingħajr ma jkollhom il-permessi meħtieġa. Il-Kunsill esiga mal-Pulizija li dan l-abbuż Il-Pulizija li kien qiegħed isir minn diversi kumpaniji f'diversi toroq irid jieqaf.

Il-Kunsill ha ħsieb sabiex li issir ukoll laqgħa mal-operaturi tal-ħatt tal-containers u l-GRTU fil-preżenza tal-pulizija fejn wara li ġew diskussa dawn ir-regolaritajiet gie deciż li ser isiru sett

ta' linji gwida li jridu jimxu magħhom l-operaturi. Apparti minn hekk gie deciż li l-GRTU għandhom jipprovdu tabelli ugwali għall-operaturi kollha.

### **3.4 Edukazzjoni**

Fis-sena 2015 il-Kunsill hadem mill-qrib mal-iskejjel fil-lokal. Għall-ewwel darba din is-sena l-Kunsill ipparteċipa fil-Science Art Contest fejn is-Sindku f'isem il-Kunsill ta' Santa Venera ppremja student mill-iskola Primarja ta Santa Venera. Il-prezentazzjoni saret f'April, 2015 gewwa l-MCAST. Apparti minn dan kollu il-Kunsill Lokali ta' Santa Venera ipparteċipa wkoll fil-prize day imtella' mill-iskola governattiva tal-Lokal fejn il-Kunsill ippremja diversi studenti.

Il-Kunsill ta' Santa Venera ha l-inizzjattiva u nnegozja sabiex matul is-sena 2015 isiru korsijiet tal-kompjuters b'xejn. Infatti matul is-sena bl-għajnuna tat-TCTC il-Kunsill Lokali nieda dawn il-korsijiet għall-adulti fil-hinjiet ta' filgħaxija u kif ukoll fis-sajf ipparteċipa fil-Kids Start fejn tfal bil-vaganzi tas-sajf setgħu jattendu fil-hinjiet ta' filgħodu.

F'Mejju 2015 il-Kunsill applika sabiex jipparteċipa fl-iskema tal Gvern tal-Life Long Learning sabiex f'din il-lokalita' isir taħrig bażiku tal-lingwa Maltija. Il-frott ta'din l-iskema beda f'Ottubru 2015 fejn l-kors fit-taħrig bażiku fil-lingwa Maltija għal dawk li kienu nteressati li jattendu .

Fis-sena 2015 il-Kunsill beda jaħdem fil-qrib mal-Fondazzjoni Healthy Steps fejn saru diskussjoni dwar l-ansjeta' fuq it-tfal u b'hekk inkunu t'għajnuna lejn ir-residenti ta' Santa Venera sabiex ikunu jistgħu jifhmu aħjar lil uliedhom.

Matul din is-sena il-Kunsill introduċa il-programm 'Aqra Miegħi/Read with me' li hu mmexxi mill-Ministeru tal-Edukazzjoni u ċ-Centru tal-Litteriżmu tal-Università ta' Malta b'kollaborazzjoni tal-Malta Libraries. Dan il-programm ta' qari ta' stejjer u kant ta' taqbiliet hu mmirat għat-trabi u tfal sa tlett snin u hu bla ħlas. L-għan tal-programm hu li jkebbes l-imħabba għall-qari fost it-tfal minn età bikrija permess ta' logħob u attivitajiet mimlijin gost flimkien mal-ġenituri/carers tagħhom. Dan il-programm qiegħed isir kull nhar nhar ta' Sib t filgħodu gewwa l-bini Amministrattiv tal-Kunsill.

### **3.5 Ambaxxatur taż-Żgħażaġh u l-Kunsill taż-Żgħażaġh**

F'2015 il-Kunsill innomina Ambaxxatur taż-Żgħażaġh ġdid wara lis-Sur Gianluca Degabriele ma setgħax jibqa' fil-kariga ta' Ambaxxatur. Il-Kunsill innomina lis-Sur Gianluca Falzon bhala Ambaxxatur ġdid. Matul l-2015 gie iffurmat il-Kunsill taż-Żgħażaġh li huwa kompost minn seba' membri li huma Sur Gianluca Falzon (Ambaxxatur taż-Żgħażaġh), is-Sur Miguel Cauchi, is-Sur Clive Mallia, s-Sur Bradley Attard, is-Sinjurina Celine Vella, is-Sur Nicky Parnis u is-Sinjurina Eunice Aquilina. L-Aġenzija Żgħażaġh għandha rappreżentant f'dan il-Kunsill li huwa is-Sur Andre Bonello sabiex ikunu ta' għajnuna għal dawn iż-Żgħażaġh

### 3.6 Sahha

F'din is-sena l-Kunsill Lokali flimkien mad-Dipartiment tas-Sahha ha hsieb sabiex isiru laqgħat ta' informazzjoni fuq dwar l-iscreening tal-musrana l-kbira u tas-sider. Fl-2015 sar ukoll korsijiet tal-First Aid lill-Anzjani. Dawn il-laqgħat saru fiċ-Ċentru ta' Matul il-Jum fejn hafna anzjani ipparteċipaw għal din il-laqgħa informattiva. Matul is-sena gew organizzati wkoll diskussjonijiet dwar is-sahha mid-Dipartiment tal-Kura Primarja.

Din is-sena, bhas-snin preċedenti, il-Kunsill ha hsieb sabiex tinghata t-titqiba stagjonali tal-influenza li giet pprovduta mid-Dipartiment tas-Sahha għar-residenti li għandhom 'il fuq minn 55 sena.

Il-Kunsill ta' Santa Venera, fuq inizjattiva tad-Dipartiment tas-Sahha flimkien mad-Dipartiment tal-Gvern Lokali, bdew jittqassmu l-vouchers POYC – Celiac mill-uffiċċju amministrattiv tal-Kunsill lill-persuni Vendrizi li għandhom din il-kundizzjoni.

Fil-bidu tas-sena 2015 sar "field work" ta' studju mill-Universita' ta' Malta madwar Malta fejn intgħazlu 4000 ruh sabiex jigu ntervistati. Minn Santa Venera intgħazlu madwar 90 ruh. Għal dan ir-riġward il-Kunsill aċċetta din il-proposta u għaldaqstant flimkien mal-Universita ta' Malta saru madwar disghin intervisti u eżamijiet mediċi fosthom tal-persjoni u BMI fil-bini Amministrattiv tal-Kunsill.

### 3.7 Attivitajiet

L-attivitajiet, matul 2015 ma naqsux u l-Kunsill jemmen li dawn huma importanti għal diversi raġunijiet. Wahda minnhom hija li permezz tagħhom tkompli tibni s-sens komunitarju għaliex dawn iservu ta' opportunità biex wiehed jinvolvi ruhu fil-ħidma volontarja. Minbarra dan l-attivitajiet iservu biex jesponu l-karattru u l-patrimonju tar-raħal u wiehed japprezza ferm aktar il-wirt li jeżisti. Raġuni oħra hija li b'permezz tagħhom jizdied aktar il-kummerċ.

Għall-ewwel darba fi Frar 2015 il-Kunsill għamel attivita' karnivaleska li saret fi Triq il-Kbira San Ġuzepp bis-sehem ta' zeffiena. Nistgħu ngħidu li l-konkorrenza għal din l-attivitajiet kienet tajba fejn ipparteċipaw ġenituri u t-tfal ta' etajiet differenti.

Għal Jum l-Omm l-Kunsill ha hsieb sabiex tiġi organizzata quddiesa u festin żgħir ġewwa Istitut Apap għall-anzjani. Din l-attivitajiet kienet akkumpanjata bil-partecipazzjoni tas-Socjeta' Filarmonika Santa Venera VM fejn ittella' kuncert żgħir mill-istess banda.

F'Ottubru għal Jum l-Anzjani, l-Kunsill Lokali ċelebra dan l-avvenimenti b'quddiesa fil-Knisja Parrokjali ta' Santa Venera. Wara l-quddiesa kien hemm festin żgħir għall-Anzjani u n-Nanniet prezenti.

F'Novembru l-Kunsill ta' Santa Venera fakkar li Jum it-Tifkira li giet iċcelebrata l-Ħadd 8 ta' Novembru, 2014 fejn wara wkoll tpoġġ bukkett rand quddiem il-lapida li tfakkar lill-vittmi tal-Gwerer li hemm fi Triq il-Kbira San Ġuzepp. Għall-ewwel darba din is-sena saret



ċerimonja ta' tqeghid tal-fjuri fuq qabar Kommunitarju tal-Vendirzi fiċ-Ċimiterju ta' Santa Marija Addolorata.

F'Diċembru l-Kunsill reġa' ha l-inizzjattiva sabiex jerga' jsir festin għat-tfal fil-Milied. Dan il-festin sar fiċ-Childcare Centre Bacchetta Magica li tinsab fi Triq il-Kbira San Ġużepp b'animazzjoni għat-tfal, ikel u xorb. Din is-sena l-Kunsill ħaseb ukoll f'dawk it-tfal li jgħixu għewwa l-istitut tal-Lokal u għaldaqstant gew mistiedna mill-Kunsill sabiex jattendu għal dan il-festin. Il-Kunsill iddeċieda li bħala rigal il-Kunsill għandu jirregala ktieb lil dawk li jattendu halli fl-istess hin il-Kunsill ikun qiegħed jippromwovi l-importanza tal-qari lejn it-tfal.

Fix-xahar tal-Milied il-Kunsill għamel attivita' għall-familja kollha fejn fi Triq il-Kbira San Ġużepp saret sfiltata ta' żfin u kant tal-Milied.

### 3.8 Partecipazzjoni tal-Kunsill f'attivitajiet Lokali

Matul din is-sena il-Kunsill ikollabora mal-Għaqda tan-Nar 26 ta' Lulju sabiex tiġi organizzata serata għall-Eurovision Song Contest għewwa Ġnien Romeo Romano.

Il-Kunsill Lokali diga' beda jaħdem sabiex isiru attivitajiet oħra għas- 2016, fejn fi Frar ser issir attivita' dwar il-Harsien tal-Annimali u f'April ser issir attivita' relata mal-bini storiku tal-Akkwadott fit-Triq prinċipali ta' Santa Venera.

Fis-sena 2015 il-Kunsill beda l-partecipazzjoni tiegħu flimkien mal-Green Pack dwar Servizz ta' għbir ta' hwejjeġ mill-Kunsill Lokali Santa. Din kienet inizzjattiva tajba u għaldaqstant il-Kunsill bil-limitazzjonijiet ta' spazju li għandu ha dem bi sħiħ sabiex noffru dan is-servizz lir-Residenti. Iltlaħaq ftehim sabiex dan il-għbir isir kull l-ewwel Tnejn ta' kull xahar.

### 3.9 Twinning mal-Municipalita' ta' Kastorja il-Greċja

Din is-sena l-kunsill ha dem sabiex il-pjan tat-Twinning mal-Municipalita' ta' Kastorja il-Greċja flimkien ma erba' pajjiżi oħra Belgium, Franza, Italia u Portugal jitkompla. Il-Municipalita' ta' Kastorja fil-Greċja huwa l-pajjiż li qed imexxi l-progett. Infatti matul is-sena 2014 grupp ta' nies flimkien mal-Viçi Sindku s-Sur Jonathan Brimmer u membri oħra tal-Kunsill għamlu l-ewwel żjara f'Kastorja il-Greċja.

Fil-bidu tas-sena 2015 saret iż-żjara tat-twinning f'Santa Venera fejn il-Kunsill involva lill-Għaqdiet tal-Lokal biex jippartecipaw u b'hekk nipromowvu l-identita' Santa Venera. Huwa maħsub li dan il-programm tat-Twinning jitlesta matul is-sena 2015. Il-Kunsill mhux ser jieqaf hawn għaliex diġà beda diskussjonijiet sabiex isiru programmi oħra simili bħal dan

### 3.10 Inizzjattivi oħra

Il-Kunsill Lokali ta' Santa Venera matul is-sena 2015 ippartecipà għall-Wirja Nazzjonali tal-Ħortikultura li saret f'Mejju, 2015 billi għamel qoffa mżejna bil-ħaxix Malti.

Matul 2015 il-Kunsill ha l-inizzjattiva sabiex ikompli l-kors għar-residenti nteressati ta' kif isiru d-dekorazzjonijiet tal-kejkijiet. Liema kors kien ta suċċess li dan kompla kemm fuq livell intermedjarju u kif ukoll fil-livell avanzat.

Fis-sena 2015 sar *artistic artwork* minn grupp ta' tfajliet li jabitaw fid-djar gewwa Santa Venera fejn dan l-artwork u tpoġġa fl-entratura tal-Kunsill fejn Wara din l-*artistic artwork* inghatat bhala donazzjoni lill-Kunsill.

### 3.11 Komunikazzjoni mar-residenti

Minkejja li b'limitazzjonijiet ta' riżorsi, il-komunikazzjoni mar-residenti baqgħet tingħata importanza kbira. Fl-2015 ma naqasx li l-Kunsill ikompli juza' l-mezzi ta' komunikazzjoni moderni bħal ma hija l-paġna ufficijali fuq Facebook. Din il-paġna kompliet iżżid fil-popolarità u hija mezz kif isir kuntatt aktar faċli mall-pubbliku. Naturalment ninsabu 'l bogħod milli nkunu qed nolqtu lill-maġġoranza tar-residenti u għalhekk il-Kunsill irid ikompli jaħdem halli aktar nies jagħmlu użu minnha.

Wara nuqqas tas-snin matul is-sena 2015 il-Kunsill reġa ppubblika għall-ewwel darba ir-rivista "L-Akkwadott". Din ir-rivista tqassment fir-residenzi kollha madwar Santa Venera. Din ir-rivista hija immirata għal dawk kollha li forsi ma jagħmlux użu ta' siti elettronici u għaldaqstant il-Kunsill ikun jista' jilhaq lil dawn il-familji bl-informazzjoni meħtieġa li tisthoqqilhom.

### 3.12 Tenders

Matul is-sena 2014 il-Kunsill ħareġ Tender:

- **SVLC/T/01/2015 – Tender Ġbir tal-Iskart**

Il-Kunsill ħareġ Tender tal-ġbir tal-iskart minħabba l-fatt it-Tender preċedenti kienet tiskadi fl-istess sena. Għal din it-tender il-Kunsill irċieva erba' applikazzjonijiet fejn wara li gew skrutinjati mill-bord tal-Aġġudikazzjoni l-istess bord irrakomanda lill-Kunsill li t-Tender tal-ġbir tal-iskart għandha tingħata lil Waste Collection Ltd. Fl-47 laqgħa tal-Kunsill li saret fit-12 ta' Novembru 2015, is-Sindku ppropona din irrakomandazzjoni u l-membri tal-Kunsill qablu b'mod unanimu fuq din il-proposta.

Fl-aħħar tas-sena 2015 il-Kunsill ħareġ diversi tenders minħabba l-fatt li dawn kien ser jgħalqu fil-bidu tas-sena 2016. Dawn it-tenders kienu:

<b>SVLC/T/02/2015</b>	<b>Bulky Refuse</b>
<b>SVLC/T/03/2015</b>	<b>Maintenance and installation of Traffic Signs</b>
<b>SVLC/T/04/2015</b>	<b>Contracts Manager</b>
<b>SVLC/T/05/2015</b>	<b>Public Convenience</b>

<b>SVLC/T/06/2015</b>	<b>Specific Conditions of Contract and Specifications for Services of the establishment, upkeep and maintenance of All public gardens playgrounds, playing fields, recreational sites and soft areas in Santa Venera in an environmentally friendly manner.</b>
<b>SVLC/T/07/2015</b>	<b>Trasport għaċ-Ċentru ta' Matul il-Jum għall-Anzjani.</b>

L-imsemmija Tenders ser ikunu aġġudikati fil-bidu tas-sena 2016 minhabba li s-sejthiet tal-interess kienu għadhom miftuħa fit-tmiem is-sena 2015.

### **3.13 Jum Santa Venera**

Matul l-2015 il-Kunsill Lokali ta' Santa Venera zamm l-appuntament annwali tiegħu ta' l-14 ta' Novembru - Jum Santa Venera fejn din is-sena l-Kunsill irċieva sitt nominazzjonijiet u n-nominati għall-Ġieħ Santa Venera 2015 kienu s-Sur Benny Muscat, it-Tabib Michael Azzopardi, is-Sur Philip Chircop, Is-Sur Charles Muscat b'żewġ nominazzjonijiet, Is-Sur Jason Grech u s-Sur Salvu Farruiga. Wara li saret analiżi skont il-linji gwida, il-Kumitat b'mod unanimu rrakomanda lill-Kunsill li s-Sur Charles Muscat sabiex jirbaħ il-Ġieħ Santa Venera 2015. Il-Kunsill qabel ma din ir-rakomandazzjoni. Waqt l-attivita' ta' Jum Santa Venera, sar rikonoxximent tal-Ġieħ u nġhata lis-Sur Charlie Muscat.

### **3.14 Pjanijiet għas-sena 2016**

Il-Pjan ewlieni tal-Kunsill huwa li matul is-sena 2016 jiskatta il-proġett tal-Playing Field tal-Palazz l-Aħmar fejn bil-għanuna tal-Awtorita' tad-Djar, bil-fondi tal-UIF u bil-finanzi tal-Kunsill ser issir embellishment ta' din il-playing fejn huwa stmat li dan il-proġett ser ikun jiswa madwar €260 000. Fis-sena 2015 il-Kunsill ħadem fuq il-pjanti u għamel l-applikazzjoni mal-MEPA sabiex ikollna l-permessi meħtieġa.

F'Diċembru 2015 il-Ministeru għall-Iżvilupp Sostenibbli, l-Ambjent u tibdil fil-Klima nforma lill-Kunsill ta' Santa Venera li ser nibbenifikaw mill-fondi tal-Gvern sabiex issir tħaddir madwar il-Lokalita' tagħna sabiex b'hekk diversi toroq f'Santa Venera jkollhom ambjent aħjar. Is-Somma allokata mil-Gvern għal da nil-proġett tammonta għal €30 000.

Apparti minn hekk matul is-sena id-dieħla l-Kunsill qieghed jaħseb sabiex jibda jaħdem fuq proġett iehor dak li tinbena mill-gdid il-bankina ta' taħt l-akkwadott fi Triq il-Kbira San Ġużepp.

## **Konkluzjoni**

Naturalment huwa impossibbli li tagħti rendikont dettaljat ta' dak kollu li jkun sar u ġara fil-Kunsill iżda tajjeb li wieħed ifakkar li, apparti dan kollu msemmi fuq, il-kunsill, permezz tal-amministrazzjoni, qieghed jimmanigġja wkoll diversi kuntratti importanti ħafna u li fosthom

hemm il-ġbir ta' skart, it-tindif, marki u sinjali ta' toroq, id-dwal tat-toroq u manutenzjoni tal-ġonna. Ninsab konvint però li b'dan kollu wiehed seta' jiehu idea ċara ta' kemm kienet kbira l-ħidma tal-Kunsill matul din is-sena. Wiehed irid jifhem ukoll li l-Kunsill wahdu ma jista' jagħmel xejn u għalhekk, li kieku ma kienx għall-involvement ta' numru kbir ta' nies, ħafna minn dan ix-xogħol ma kienx jitwettaq. Lil dawn kollha l-Kunsill jirringrazzjahom għall-ħidma u l-inkoraġġiment tagħhom.

**Michael Mifsud**

**Segretarju Ezekuttiv**

**Stephen Sultana**

**Sindku**

**Ikkonfermati lum:**